

IT-TLIET KNEJJES

■ Meta f'Jannar li ghadha kont involut maż-żghażagh fil-Wirja ta' Affarijiet Sagri, kienu hafna dawk in-nies li urew ix-xewqa li jkunu jafu aktar fuq dawn it-tliet knejjes. Ghalhekk f'dal-ftit spazju se nipprova ntkom hjiel fuq dan il-wirt storiku li jinsab fir-rahall żghir u sabih taghna.




IL-KNISJA TA' MARIJA ANNUNZJATA

Din kienet inbniet fl-aktar parti popolata tar-rahall u mill-ewwel giet iddedikata lil Marija Annuzjata. Insibu li fil-vista li ghamel il-Monsinjur Duzina lil din il-knisja fl-1 ta' Frar 1575 hu jghid li nbnet fis-seklu 16. Nafu ukoll li l-artal maġġur kien jinsab mal-hajt ta' wara u dan tressaq ghal fejn jinsab illum biex tkun tista' issir sagristija. Kien fiha aktar artali ohra imma dawn tnehhew fuq talba ta' l-Isqof ghax kienu qed joholqu konfużjoni. Fiha b'kollox tnax-il qabar li tnejn minnhom huma żghar biex fihom kien isir id-dfin tat-trabi.

IL-KNISJA TA' SAN ANARD

Aktarx li din il-knisja nbnet bejn is-snin 1575 u 1601. Fil-vista li l-Isqof Gargallo ghamel fl-4 ta' Dicembru 1601 isemmi din il-knisja li tinsab fiċ-ċimiterju tal-knisja ta' l-Annuzjata u kellha artal wiehed li kien iddedikata lil dan il-qaddis. Din il-knisja kienet tmiss eżatt ma' dik tal-Lunzjata u kien hemm bieb biex wiehed setgha jghaddi minn wahda ghall-ohra. L-Isqof Labini fil-vista tieghu fis-6 ta' Mejju 1804 iddikjara li din il-knisja kienet ipprofanata. Kien f'dan iż-żmien meta din il-knisja inbidlet f'dar residenzjali u għada hekk sal-lum.





IL-KNISJA TA' SANTU ROKKU

Insibu li din il-knisja nbnet minn flus il-Balzanin bhala wegħda li ghamlu lil dan l-istess qaddis jekk huma jiġu meħlusin mill-marda tal-pesta li dak iż-żmien kienet hakmet lill-gżejjer Maltin. Mas-saqaf insibu minquxa din l-iskrizzjoni li tghid M.S.S. Hoc opus fecit 1593. Fiha nsibu l-artal wiehed iddedikat lil dan l-istess qaddis. Meta fl-1983 kien qed isir xi restawr f'din il-knisja u bdew iqaxxru t-tibjid mal-hajt bdew jitfaċċaw diversi graffiti li juru xwieni ta' l-Ordni ta' San Ġwann, idejn, slaleb ta' kull daqs u ghamla u diversi sinjali ohra. Nafu ukoll li z-zuntier li hemm quddiem dawn it-tliet knejjes kien jintuża ukoll



10 Snin Banda 1994 - 2004

bhala ċimiterju u fl-1673 ittella' dak is-salib quddiem il-knisja tal-Annunzjata biex ma baqax jintuża ghad-dfin. Fis-26 ta' Settembru ta' l-istess sena l-Isgof Lorenzo ordna li l-katavri jittiehdu fil-knisja parrokkjali l-għdida din li għandna illum. Nittama li lkoll kemm ahna nkomplu niehdu hsieb dan il-wirt li hallew missierjetna.



**HIGHWAY
SERVICES LTD**

317, NAXXAR ROAD, BALZAN

TELEPHONE: 2144 1296

FAX: 2149 2961

**Cables: Highway Malta.
Automatic & Commercial Parts**